

## आकाशवाणी समाचार- नेपाली

मिति: १६ मई २०२६

समय: ०७:२५ - ०७:३५ बजे (अवधि: १० मिनट)

### प्रमुख समाचार

- प्रधानमन्त्री नरेन्द्र मोदी आफ्नो पाँच-देशहरूको भ्रमणको दोस्रो चरणको लागि हिजो नेदरल्याण्ड्स पुगनुभएको छ। प्रधानमन्त्री मोदीलाई एम्स्टर्डम विमानस्थलमा नीदरलैंड्स विदेशमन्त्री टम बेरेन्डसेनले स्वागत गर्नुभएको थियो।
- उपराष्ट्रपति सी.पी. राधाकृष्णनले पदभार ग्रहण गरेपछि आज सिक्किमको पहिलो भ्रमणमा रहनुहुनेछ। उहाँले आज गान्तोकमा सिक्किमको राज्य स्थापना दिवस समारोहमा भाग लिनुहुनेछ।
- सरकारले पेट्रोलको निर्यातमा प्रतिलिटर ३ रुपियाँको विशेष अतिरिक्त उत्पाद शुल्क लगाएको छ। वित्त मन्त्रालयले हिजो यस विषयमा एक अधिसूचना जारी गरेको छ। राष्ट्रिय परीक्षण एजेन्सी (NTA) ले २१ जुनमा राष्ट्रिय पात्रता सह प्रवेश परीक्षा (NEET UG 2026) को पुनः परीक्षा गर्ने घोषणा गरेको छ।
- आईपीएल क्रिकेटमा, आयोजक लखनऊ सुपर जायन्ट्सले हिजो राति चेन्नई सुपर किंग्सलाई ७ विकेटले पराजित गर्‍यो।

### प्रधानमन्त्री भ्रमण

प्रधानमन्त्री नरेन्द्र मोदी आफ्नो पाँच-देशहरूको भ्रमणको दोस्रो चरणको लागि हिजो नेदरल्याण्ड्स पुगनुभएको छ। यो भ्रमणको उद्देश्य युरोपेली देशहरूसँग भारतको रणनीतिक र आर्थिक सम्बन्धलाई अझ बलियो बनाउने हो। प्रधानमन्त्री मोदीलाई एम्स्टर्डम विमानस्थलमा नीदरलैंड्स विदेशमन्त्री टम बेरेन्डसेनले स्वागत गर्नुभएको थियो।

श्री मोदी संयुक्त अरब अमीरातबाट नेदरल्याण्ड्स आइपुगनुभएको थिए, जहाँ उहाँले अबुधाबीमा युएईका राष्ट्रपति मोहम्मद बिन जायद अल नाह्यानसँग वार्ता गर्नुभयो।

हेगमा, प्रधानमन्त्रीलाई भारतीय डायस्पोराले भव्य स्वागत गरेका थिए, जसमा सांस्कृतिक र संगीत प्रस्तुतिहरू पनि समावेश थियो। डच सेनाले पनि उहाँलाई औपचारिक रूपमा स्वागत गरेको थियो।

नेदरल्याण्ड्सको भ्रमण समाप्त गरेपछि, प्रधानमन्त्री मोदी आफ्नो भ्रमणको तेस्रो चरणको लागि भोलि स्वीडेनको गोथेनबर्ग जानुहुनेछ। प्रधानमन्त्री मोदीले स्वीडेनका प्रधानमन्त्री उल्फ क्रिस्टरसनसँग द्विपक्षीय वार्ता गर्नुहुनेछ। प्रधानमन्त्री मोदी र स्विडेनका प्रधानमन्त्री उल्फ क्रिस्टरसनले युरोपेली आयोगका अध्यक्ष उर्सुला भोन डेर लेयनसँगै उद्योगका लागि युरोपेली गोलमेज सम्मेलनलाई पनि सम्बोधन गर्नुहुनेछ।

आफ्नो भ्रमणको चौथो चरणमा, प्रधानमन्त्री मोदी सोमबार तेस्रो भारत- नॉर्डिक शिखर सम्मेलन र द्विपक्षीय बैठकहरूको लागि नर्वे पुगनुहुनेछ। उहाँले राजा हाराल्ड पाँचौं र रानी सोन्जालाई भेट्नुहुनेछ र प्रधानमन्त्री जोनास गाहर स्टोरसँग द्विपक्षीय वार्ता गर्नुहुनेछ। प्रधानमन्त्रीले नर्वेका प्रधानमन्त्रीसँगै भारत-नर्वे व्यापार तथा अनुसन्धान शिखर सम्मेलनलाई पनि सम्बोधन गर्नुहुनेछ। मंगलबार, प्रधानमन्त्री मोदीले तेस्रो भारत- नॉर्डिक शिखर सम्मेलनमा भाग लिनुहुनेछ। प्रधानमन्त्री नरेन्द्र मोदीसँग नर्वेका प्रधानमन्त्री जोनास गाहर स्टोर, डेनमार्कका प्रधानमन्त्री मेट्टे फ्रेडरिकसन, फिनल्याण्डका प्रधानमन्त्री पेतेरी ओपो, आइसल्याण्डका प्रधानमन्त्री क्रिस्टुन फ्रोस्टडोटिर र स्वीडेनका प्रधानमन्त्री उल्फ क्रिस्टरसन सामेल हुनुहुनेछ। शिखर सम्मेलनले प्रविधि र नवप्रवर्तन, हरित संक्रमण र नवीकरणीय ऊर्जा, दिगोपन, समुद्री अर्थव्यवस्था, रक्षा, अन्तरिक्ष र आर्कटिक क्षेत्र जस्ता क्षेत्रमा भारत- नॉर्डिक देशहरूको सम्बन्धलाई बलियो बनाउनेछ।

आफ्नो भ्रमणको अन्तिम चरणमा, प्रधानमन्त्री मंगलबार इटाली पुगनुहुनेछ। यस भ्रमणको क्रममा उहाँले इटालीका राष्ट्रपति सर्जियो मटारेलासँग भेट गर्नुहुनेछ र प्रधानमन्त्री जर्जिया मेलोनीसँग वार्ता गर्नुहुनेछ।

यस अघि प्रधानमन्त्री नरेन्द्र मोदीले हिज हर्मुजको जलडमरूमबाट सुरक्षित र निर्बाध आवागमनको लागि भारतको समर्थन दोहोर्‍याउनुभयो र क्षेत्रीय स्थिरताका साथै विश्वव्यापी ऊर्जा र खाद्य सुरक्षाको लागि यसको महत्त्वलाई जोड दिनुभयो।

( BYTE )

प्रधानमन्त्रीले आफ्नो पाँच राष्ट्रको भ्रमणको पहिलो चरणमा युएईको नेतृत्व र जनतासँग भारतको ऐक्यबद्धता दोहोर्‍याउनुभयो। वार्ताका क्रममा, मोदीले युएई नेतृत्वलाई न्यानो स्वागतको लागि कृतज्ञता व्यक्त गर्नुभयो र सामाजिक सञ्जाल पोस्टमा ऊर्जा, लगानी र आपूर्ति शृङ्खला लगायत प्रमुख क्षेत्रहरूमा सहयोग सुदृढ पार्न तत्पर रहेको बताए। युएईका राष्ट्रपति अल नाह्यानले प्रधानमन्त्री मोदीलाई विमानस्थलमा व्यक्तिगत रूपमा स्वागत गर्नुभयो। महत्त्वपूर्ण प्रोटोकलको रूपमा, युएईको एफ-16 लडाकु विमानहरूले पनि श्री मोदीको विमानलाई एस्कर्ट प्रदान गरे जब यो युएईको हवाई क्षेत्रमा प्रवेश गर्यो।

### उपराष्ट्रपति सिक्किम भ्रमण

उपराष्ट्रपति सी.पी. राधाकृष्णनले पदभार ग्रहण गरेपछि आज सिक्किमको पहिलो भ्रमणमा रहनुहुनेछ। यस भ्रमणको क्रममा उपराष्ट्रपतिले गान्तोकमा सिक्किमको राज्य स्थापना दिवस समारोहमा भाग लिनुहुनेछ। राज्यपाल ओम प्रकाश माथुर र सिक्किमका मुख्यमन्त्री प्रेम सिंह तामाङ, साथै उत्तर पूर्वी क्षेत्र विकास मन्त्री ज्योतिरादित्य सिन्धिया पनि समारोहमा उपस्थित रहनुहुनेछ। सिक्किमले आज आफ्नो राज्य स्थापना दिवस मनाउँदैछ, यो १९७५ मा राजतन्त्रबाट भारतको २२ औं राज्य बन्ने सिक्किमको यात्राको प्रतिक हो। उपराष्ट्रपतिले गान्तोकका केही प्रमुख स्थानहरूको भ्रमण पनि गर्ने अपेक्षा गरिएको छ।

### सरकारले पेट्रोलको निर्यात

सरकारले पेट्रोलको निर्यातमा प्रतिलिटर ३ रुपियाँको विशेष अतिरिक्त उत्पाद शुल्क लगाएको छ। वित्त मन्त्रालयले हिजो यस विषयमा एक अधिसूचना जारी गरेको छ। डिजेल निर्यातमा विशेष अतिरिक्त उत्पाद शुल्क प्रतिलिटर २३ रुपियाँ बाट घटाएर १६.५० रुपियाँ गरिएको छ। विमानन टर्बाइन इन्धनमा पनि विशेष अतिरिक्त उत्पाद शुल्क प्रतिलिटर ३३ रुपियाँबाट घटाएर १६ रुपियाँ गरिएको छ। संशोधित दरहरू आजदेखि आगामी दुई हप्तासम्म लागू हुनेछन्। घरेलु खपतको लागि पेट्रोल र डिजेलमा विद्यमान उत्पाद शुल्क दरहरूमा कुनै परिवर्तन भएको छैन।

### राष्ट्रिय परीक्षण एजेन्सी

राष्ट्रिय परीक्षण एजेन्सी (NTA) ले २१ जुनमा राष्ट्रीय पात्रता सह प्रवेश परीक्षा (NEET UG 2026) को पुनः परीक्षाको घोषणा गरेको छ। सामाजिक सञ्जालमा पोस्ट गर्दै, एजेन्सीले उम्मेदवार र अभिभावकहरूलाई आधिकारिक NTA स्रोतहरूमा मात्र भर पर्न आग्रह गरेको छ। यस महिनाको ३ तारिखमा आयोजित NEET परीक्षा पेपर लीकका कारण रद्द गरिएको थियो र CBI ले यस विषयमा अनुसन्धान गरिरहेको छ। आगामी NEET परीक्षाको तयारीको समीक्षा गर्न बिहीबार शिक्षामन्त्री धर्मेन्द्र प्रधानको निवासमा उच्चस्तरीय बैठक बसेको थियो। बैठकमा परीक्षालाई सहज र प्रभावकारी रूपमा सञ्चालन गर्ने विभिन्न पक्षहरूमा विस्तृत रूपमा छलफल गरिएको थियो।

### अश्विनी वैष्णव

केन्द्रीय सूचना तथा प्रसारण मन्त्री अश्विनी वैष्णवले भारतमा उत्पादित कागजको उपकरण गुणवत्ता, कार्यक्षमता र टिकाउपनमा केन्द्रित रहेको बताउनुभएको छ। एक सामाजिक सञ्जाल पोस्टमा, श्री वैष्णवले रोडा नोट्सका संस्थापक युवा उद्यमी अपर्णा र दिनेशसँग भेटेको कुरा साझा गर्नुभयो। श्री वैष्णवले राम्रो स्टेशनरी सधैं उहाँको हृदयको नजिक रहेको बताउनुभयो।

### केन्द्रीय माध्यमिक शिक्षा बोर्ड

केन्द्रीय माध्यमिक शिक्षा बोर्ड (CBSE) ले परिणाम घोषणा भएपछि कक्षा १२ का विद्यार्थीहरूलाई उपलब्ध सुविधाहरूको बारेमा सूचना जारी गरेको छ। यसले निष्पक्ष, पारदर्शी र समतामूलक मूल्याङ्कन प्रक्रियाप्रति आफ्नो प्रतिबद्धता दोहोर्‍याएको छ। सूचनामा, CBSE ले आफ्नो परिणामसँग असन्तुष्ट विद्यार्थीहरूले दुई-चरण समीक्षा प्रणालीको लाभ उठाउन सक्ने बताएको छ। पहिलो चरणमा, विद्यार्थीहरूले आफ्नो मूल्याङ्कन गरिएको उत्तरपुस्तिकाको स्वयं गरीएका प्रतिलिपिहरू अनुरोध गर्न सक्छन्। यी अनलाइन लगइन मार्फत उपलब्ध गराइनेछ र समीक्षाको लागि डाउनलोड गर्न सकिन्छ। दोस्रो चरणमा, विद्यार्थीहरूले विसंगतिहरूको प्रमाणीकरणको लागि आवेदन दिन सक्छन् वा मार्किंग योजनाको आधारमा विशिष्ट उत्तरहरूको पुनर्मूल्याङ्कन अनुरोध गर्न सक्छन्।

## पश्चिम बंगाल विधानसभा सत्र

विधानसभामा पारदर्शिता ल्याउन पश्चिम बंगालका मुख्यमन्त्री शुभेन्दु अधिकारीले प्रश्नोत्तर, बहस, विधेयक र बजेटको प्रत्यक्ष प्रसारणको माग गर्नुभएको छ। उहाँले राज्यका जनतालाई विधानसभामा निर्वाचित सदस्यहरूको गतिविधि अवलोकन गर्ने पूर्ण अधिकार रहेको, र यो सत्रको प्रत्यक्ष प्रसारण मार्फत मात्र सुनिश्चित गर्न सकिन्छ भनि बताउनुभयो। उहाँले सदन विपक्षीको पनि हो र विपक्षी सदस्यहरूले बोल्ने प्रशस्त अवसर पाउनेछन् भन्ने आश्वासन दिनुभयो।

यो बयान विशेष सत्रको क्रममा आएको हो जसमा कुचबिहार दक्षिणका भाजपा विधायक रथेन्द्र बसुलाई १८ औं विधानसभाको अध्यक्षमा सर्वसम्मतिले निर्वाचित गरिएको थियो। नयाँ अध्यक्षलाई बधाई दिँदै अधिकारीले सबै दलहरूलाई लोकतान्त्रिक परम्परा पालना गर्न र मर्यादा कायम राख्न आग्रह गरे। मुख्यमन्त्रीले मन्त्रीहरूलाई प्रशासनिक काममा स्थानीय विधायकहरूलाई महत्त्व दिन निर्देशन दिनुभयो।

यसैबीच, नवनिर्वाचित विपक्षी नेता सोवन्देव चट्टोपाध्यायले कांग्रेस, सीपीआई(एम) र आम जनता उन्नयन पार्टीका सदस्यहरूसँगै अध्यक्षलाई धन्यवाद दिनुभयो।

## प्रधानमन्त्री मीडिया रिपोर्ट

प्रधानमन्त्री नरेन्द्र मोदीले सरकार व्यवसाय गर्न सजिलो र नागरिकहरूको जीवनयापनमा सहजता ल्याउन प्रतिबद्ध रहेको बताउनुभएको छ। एक सामाजिक सञ्जालमा पोस्टमा प्रधानमन्त्रीले विदेश यात्रामा उपकर, कर वा अधिभार लगाउने सम्बन्धमा आएको समाचार रिपोर्टलाई खारेज गर्नुभयो। उहाँले उक्त रिपोर्ट पूर्णतया गलत भएको र यसमा कुनै सत्यता नभएको बताउनुभयो।

## आईपीएल क्रिकेट

आईपीएल क्रिकेटमा, आयोजक लखनऊ सुपर जायन्ट्सले हिजो राति चेन्नई सुपर किंग्सलाई ७ विकेटले पराजित गर्‍यो। लखनऊ सुपर जायन्ट्सले १७ औं ओभरमा १८८ रनको लक्ष्य हासिल गर्‍यो। मिचेल मार्शलले ३८ बलमा ९० रन बनाए, उनलाई म्यान अफ द म्याच घोषित गरियो। आज, कोलकाता नाइट राइडर्सले कोलकाताको इडेन गार्डेनमा गुजरात टाइटन्सको सामना गर्नेछ। म्याच साँझ ७ बजेर ३० मिनटमा सुरु हुनेछ।